

**Outline of the Messages
for the Thanksgiving Conference
November 24-27, 2022**

GENERAL SUBJECT:

**KĀRAI HTE SENG AI YAW MĀSING A MĀTU, KĀRAI HTE SENG AI MĀSUM
LĀNGAI MĀBYIN A KĀRAI HTE SENG AI KĀRAN KĀCHYAN LAM**

Message One

**Mădu A Kārai Hte Seng Ai Yaw Māsing Ngut Kre Hpring Tsup Na Mātu Anhtē A Kāta
De Kārai Hte Seng Ai Māsum Lāngai Mābyin A Kārai Hte Seng Ai Kāran Kāchyan Ya
Kaw Nna, Māsum Lāngai Kārai A Htani Htana Hte Seng Ai Shāman Chyēju**

Htina chyumdaw; - Bu. 6:22-27, 2Kor. 13:14, Shr. 22:1-2.

- I. Ninggawn tawa ting hta shingdaw nlu ai shāman chyēju gaw māsum lāngai Kārai rai nna, ndai shāman chyēju gaw Mădu a Kārai hte seng ai yaw māsing ngut kre hpring tsup na mătu, anhtē kābu gāra na mătu, anhtē a kāta de Kārai hte seng ai māsum lāngai mābyin a Kārai hte seng ai kāran kāchyan ya ai kaw nna anhtē hpang de du wa ai lam rai nga ai.**
- A. Kārai Kāsang a htani htana yaw māsing gaw Mădu a dinghku māsing hpāran ai lam rai nna, shi a lāta la hkrum ai ni a kāta de Hkristu hta shi hkum nan hpe kāran kāchyan na mătu rai nga ai. Dai rai nna, Mădu gaw shi hkum nan hpe dan leng na mătu nta hpe lu la ai rai nga ai. Dai nta gaw Hpung, Hkristu a hkumhkrang rai nga ai. Kārai Kāsang a htani htana yaw māsing gaw shi a htani htana yaw shāda lam rai nhtawm, Mădu a Kārai hte seng ai kāran kāchyan lam gaw lădat rai nna dai lădat hku nna Mădu gaw shi a yaw shāda lam hpe ngut kre hpring tsup shāngun ai—1Tim. 1:3-4, 3:15, Rom. 12:5. Ehp. 1:10. 3:8-9, 2:10.
- B. Kārai Kāsang a Kārai hte seng ai kāran kāchyan lam gaw kamsham ai ni hpe Kārai hte seng ai lam byin shāngun nna, Hkristu a hkumhkrang ngu ai Hpung gawgap ai lam hte Hkristu a mungdan hpe shawng jau la sa wa na mătu, Hkristu a num nnan hpe hkyen lājang na mătu, shanhtē hpe nawku hkam na baw shāra hta nre sha, asak hte mābyin māsa hta Kārai byin shāngun ai lam rai nga ai. Ndai yaw shāda lam a mătu Kārai Kāsang gaw tinang hkum hpe “Māsha tai na mătu” māsha lāngai byin wa nhtawm, dai hpang Mădu gaw anhtē hpe “Kārai—tai na mătu” shi hkum nan hpe anhtē a kāta de kāran kāchyan ya ai.
- C. Mădu a yaw māsing hta Kārai Kāsang a yaw shāda lam gaw Mădu a Kārai hte seng ai māsum lāngai rai nga ai lam—Kāwa, Kāsha hte Wēnyi hta Mădu a lāta da ai māsha ni kāta de shi hkum nan hpe kāran kāchyan ya na mătu rai nga ai. Aten lădaw hta Kārai Kāsang a lāngai sha re bandung gaw lāni hte lāni anhtē a kāta de shi hkum nan hpe kāran kāchyan ya na mătu sha rai nga ai.
- II. Bu. 6:22-27 hta hkinjawng agyi ni hku nna shāman chyēju a kāsi kāmang hpe anhtē mu lu ga ai. Ndai shāman chyēju gaw ga shāka dingsa a shāman chyēju nre ai zawn, ga shāka ningnan a shāman chyēju mung nrai nga ai. Tup hkrak tsun ga nga yang dai gaw māsum lāngai Kārai a htani htana shāman chyēju rai nna, anhtē kābu gāra na mătu, anhtē a kāta de Mădu a Kārai hte seng ai māsum lāngai mābyin hta shi**

hkum nan hpe kāran kāchyan ya nga ai māsum lāngai Kārai shi hkum nan rai nga ai.

A. “Yehowa nang hpe shāman ya nna, bau sin nga u ga” ngu ai hpe Kāwa ngu māsat la mai ai—kāji 24.

1. Kāwa gaw shi a tsawra myit hta anhtē hpe hkrang nsam amyū myū hte lādat amyū myū hte shāman ya nga nna (mādun. Ehp.1:3), Shi a dāgu hta anhtē hpe hkrang nsam amyū myū hte lādat amyū myū hte bau sin nga ai (mādun. Yhn. 17:11,15).
2. Mādu Kārai hta Kāwa gaw Mādu amyū ning sang hta anhtē hpe bau sin nga ai lam, akyū hpyi nga ai (kāji 11). Ndai gaw māsum lāngai a kāran kāchyan ya ai lam hta anhtē hpe hkang zing na mātu rai nna, Mādu Yēsu hta Kāwa gaw anhtē hpe nhkru ai wa kaw na hkang zing na lam mātut akyū hpyi wu ai (kāji, 15).
3. Anhtē gaw māsum lāngai Kārai a kāran kāchyan ya ai lam hte nhkru ai wa kaw na tsep kawp hkang zing la hkrum lu na shāman chyēju a mātu akyū hpyi ging nga ai. Ndai gaw kāde shāman chyēju rai nga ai hka!

B. “Yehowa nang hpe shi a myi man nhtoi jāhtoi ya nna, mātsan dum nga u ga” ngu ai hpe Kāsha ngu māsat la mai ai—Bu. 6:25.

1. Luk. 1:78 Mādu Yēsu shāngai wa na mähka aten hta Zahkari gaw “htoi nga ai jan gaw ntsa kaw na anhtē hpang de yu lākawn na yu wa nna” ngu myi htoi htoi wu ai. Htoi nga ai jan gaw Kārai hte seng ai māsum lāngai mābyin hta nga ai Kāsha rai nna, ndai gaw anhtē hpe htoi tu ai lādat hta shi hkum nan hpe mādun dan na mātu Kārai Kāsang a shinggyim rudi hkam ai lam hpe mādi mādun da ai—Mat. 4:16, Yhn. 8:12.
2. Bu. 6:25 hta rawng ai myi man ngu ai ga si gaw shi myi man hpe shingdaw ai. Anhtē hta myi man nhtoi hpe jāhtoi ai Mādu hku nna Kāsha Hkristu gaw nmu lu ai Kārai Kāsang a mu lu ai myi man rai nga ai—2Pet. 1:16-17. Mat. 17:1-2.
3. Bu. 6:25 hta Yehowa gaw myi man nhtoi hpe anhtē ntsa hta jāhtoi ai lam hpe tsun da ai sha n-ga, chyēju gālaw ai lam hpe mung tsun da ai. Ndai daw lāhkawng gaw māren sha rai nga ai—Yhn. 1:14, 16-17.
4. Kārai Kāsang a shinggyim rudi hkam ai lam gaw Mādu a myi man nhtoi rai nna, ndai nhtoi hte rau chyēju nga nga ai. Ndai chyēju gaw Mādu Yēsu a chyēju rai nhtawm, kāja wa jet ai Hkristu shi hkum nan rai nga ai—2Kor. 13:14.

C. “Yehowa nang hpe māda māra nna, ngwi pyaw shāngun nga u ga law” ngu ai gaw Wēnyi ngu māsat la mai ai—Bu. 6:26.

1. Myi man ngu ai gaw shi hkum nan a myi man hpe tsun māyu nna, māda māra ai ngu gaw shi hkum nan htawng mādun ai lam hpe tsun māyu ai. Mārai hkum lāngai a myit māda ai lam ngu gaw dai wa hpe grau nna myit mānoi kam sham shāngun ai, kamsham myit hkut ai lam, ga sādi jaw ai lam hte yawng māyawng hpe jaw kau ai lam hpe tsun māyu ai.
2. Yēsu gaw Kārai Kāsang a myi man hku nna yu wa nhtawm, chyoi pra ai Wēnyi gaw Kārai Kāsang a māda māra ai hku nna yu wa wu ai. Lāma na anhtē gaw Mādu hpe kābu shāngun ai rai yang, Mādu a māda māra ai lam gaw hkrum sha wa na rai nga ai (ehp. 4:30) rai timung anhtē gaw ngang kang na mātu, kamsham na mātu,

kamsham myit hkut na mätu, ga sädi jaw na mätu hte yawng mäyawng hpe anhtē jaw na mätu myit mädä na rai nga ai.

III. 2Kor. 13:14 hta rawng ai shāman chyēju gaw Bu. 6:22-27 hta rawng ai shāman chyēju hte mären rai nga ai. Ndai gaw mäsum längai Kārai a htani htana shāman chyēju rai nna, anhtē kābu gāra na mätu, Kārai hte seng ai mäsum längai mäbyin hta shi hkum nan hpe anhtē a kätä de kāran kächyan ya nga ai mäsum längai Kārai shi hkum nan rai nga ai—“Mädu Yēsu Hkristu a akyu ara, Kārai Kāsang a tsawra n-gaw nwai ai hte, Chyoi pra ai Wēnyi a kånawn mązum ai gaw, nanhtē mahkra hte rau anga nga u ga law”.

- A. **“Yehowa nang hpe shāman ya nna, bau sin nga u ga”** ngu ai gaw asak hte nhtoi a hka htung ngu ai Kāwa Kārai Kāsang a tsawra myit rai nga ai—kāji 24, Shk. 36:8-9.
- B. **“Yehowa nang hpe shi a myi man nhtoi jāhtoi ya nna, mätsan dum nga u ga”** ngu ai gaw, Kārai Kāsang nta a nhpaw n-ya sutsu ai lam ngu Hkristu a chyēju rai nga ai—Bu. 6:25.
- C. **“Yehowa nang hpe mädä mära nna, ngwi pyaw shāngun nga u ga law”** ngu ai gaw Kārai Kāsang a kābu gāra ai lam hka ngu ai Chyoi pra ai Wēnyi a kånawn mązum ai lam rai nga ai—kāji 6:26.

IV. Mädu Kārai a chyēju gaw anhtē kābu gāra na mätu anhtē h pang de asak rai nga ai Mädu Kārai shi hkum nan rai nga ai (Yhn. 1:17, 1Kor. 15:10). Kārai Kāsang a tsawra myit gaw Mädu Kārai chyēju a npawt nh pang ngu ai Kārai Kāsang shi hkum nan rai nga ai (1Yhn. 4:8, 16). Wēnyi a kånawn mązum ai lam gaw anhtē shang lawm kånawn mązum lu na mätu Kārai Kāsang a tsawra myit hte rau Mädu Kārai a chyēju hpe htawt ap ya ai lam ngu ai Wēnyi shi hkum nan rai nga ai—2Kor. 13:14.

- A. 2Kor. 13:14 hta Mädu Kārai a chyēju hpe shawng nnan, tsun da ai lam gaw, ndai laika gaw Hkristu a chyēju hta npawt tawn da ai mājaw rai nga ai—1:12, 4:15, 6:1, 8:1, 9, 9:8, 14, 12:9.
- B. Kāwa a tsawra myit hte rau Hkristu a chyēju hpe htawt ap ya ai, chyam bra mat wa ai lam ngu ai Chyoi pra ai Wēnyi gaw anhtē a Hkristan asak hkrung lam hte Hpung asak hkrung lam hta gārūm mädī shādaw ai lam nan rai nga ai.
 - 1. Hpung asak hkrung lam ting gaw 2Kor. 13:14 hta mädung rai nga ai.
 - 2. 2Kor. 13:14 hta tsun da ai anhtē a kätä daw hta rawng ai Kārai hte seng ai mäsum längai mäbyin a lwi ai lam gaw anhtē a wēnyi hte seng ai sai gumhtawn mädang rai nga ai.
- C. 2Kor. 13:14 hta rawng ai Kāsa Pawlu a shāman chyēju hta mäsum längai Kārai gaw shanhtē kābu gāra na mätu yu wa wu ai. Pawlu gaw mäsha hpe Kārai Kāsang a man de shāga woi wa ai sha n-ga, Kārai Kāsang hpe mung dai ni a kätä de shāga bang wa wu ai.
 - 1. Māga mi hta kāga mäsha ni hpe shāman chyēju jaw na mätu ngu ai gaw shanhtē hpe Kārai Kāsang a man de shāga woi wa na mätu rai nna, kāga māga mi hta dai gaw Kārai Kāsang hpe shanhtē kätä de tsawra myit, chyēju hte kånawn mązum ai lam hku nna gun sa wa ai lam rai nga ai. Dai rai nna, shanhtē gaw Kāwa, Kāsha hte Wēnyi ngu ai mäsum längai Kārai hpe kābu gāra lu na rai nga ai.

2. Tsawra myit, chyēju hte kănawn mǎzum ai lam gaw anhtē kǎbu gǎra na mǎtu Kǎrai Kǎsang a ninggam mǎsum rai nga ai. Tsawra myit gaw kraw kǎta daw rai nna, chyēju gaw tsawra myit hpe dan leng nhtawm, kănawn mǎzum ai lam gaw anhtē a kǎta de chyēju a htawt ap ya ai lam rai nga ai.
3. Kǎrai Kǎsang gaw npawt nhpang re mǎjaw, Kǎrai Kǎsang a tsawra myit gaw npawt rai nna, Mǎdu Kǎrai gaw Kǎrai Kǎsang a dan leng ai lam re mǎjaw, Mǎdu Kǎrai a chyēju gaw Kǎrai Kǎsang a tsawra myit lam mǎhkrun rai nga ai. Wēnyi gaw mǎsum lǎngai Kǎrai ngu ai Kǎwa, Kǎsha hte Chyoi pra ai wēnyi hte rau shanhtē a Kǎrai hte seng ai daw ni hpe anhtē hkum kǎdup hkam sha na mǎtu hte kǎbu gǎra na mǎtu Kǎrai Kǎsang hte rau Mǎdu Kǎrai a htawt ap ya ai lam re mǎjaw Wēnyi a kănawn mǎzum ai lam gaw Kǎrai Kǎsang a tsawra myit hte rau Mǎdu Kǎrai a chyēju hpe kǎran bang ya ai lam rai nga ai.
4. Chyoi pra ai Mungga hta rawng ai mǎsum lǎngai Kǎrai mǎbyin a Kǎrai hte seng ai hpaw hpyan lam gaw Theology hte seng ai mǎsa lam a mǎtu nre sha, Mǎdu a sunghtum ai lam hta nga nga ai Kǎrai Kǎsang hte mauhpa mǎsum lǎngai gaw shi hkum nan hpe shi lǎta la hkum ai mǎsha ni kǎta de kǎran kǎchyan ya ai hte, Mǎdu a lǎta la ai, hkrang shaw la hkum ai ni gaw Korinhtu kamsham ai ni hpang de jaw ai Kǎsa a shǎman chyēju hta mǎdi mǎdun da ai hte mǎren, ninggam hte ninggam laidi ai mǎsum lǎngai Kǎrai hpe ya hte htani htana prat lǎdaw du hkra shang lawm kănawn mǎzum lu ai lam, hkum kǎdup hkam sha, kǎbu gǎra mǎdu lu ai lam hpe kǎran ginhkan chye lu na mǎtu re lam tsun da ai mǎbyin rai nga ai. Anhtē gaw ninggam hte ninggam laidi nna kraw kǎta daw chyam bra ai lam rai nga ai mǎsum lǎngai Kǎrai hpe lǎni hte lǎni kǎbu gǎra nna, shǎman chyēju jaw ai hkam la lu na rai nga ai. Shing rai yang she Yēsu a gumhpawn dan leng ai lam, Yēsu a sakse hkam ai lam hpe lu la na mǎtu ngu ai Kǎrai Kǎsang a myit mǎsin ra shǎrawng lam hpring tsup na mǎtu anhtē gaw Mǎdu hpe ninggawn tawa a shingdaw nlu ai shǎman chyēju hku nna, kǎga mǎsha ni kǎta de kǎran kǎchyan ya lu na rai nga ai—kǎji 13:14, Gal. 3:14, Nin. 12:2, Hpil. 1:25, Shr. 1:2, 9:12.

V. Yerusalem mǎre nnan hta “Bai Kǎrai Kǎsang hte Sǎgu kǎsha a ting nyang kaw na pru nna, dai mǎre a nmaw lam kǎ-ang hku lwi wa ai pat zawn htoi san ai asak hka nu mung shi ngai hpe mǎdun nngai, dai hka nu a hkingau mǎga mi hte mǎga mi de asi amyū shi lǎhkawng si ai asak jǎhkrung ai hpun tu nga ai”—Shr. 22:1-2a.

- A. Htani htana prat lǎdaw hta tingnyang nta e dung nga ai Kǎrai Kǎsang gaw sǎgu kǎsha—Kǎrai Kǎsang, anhtē hpe hkrang shaw la ai Kǎrai Kǎsang rai nna, Mǎdu a ting nyang kaw nna anhtē hpe kǎrum jaw ya lam hte myit dik myit pyaw lam a mǎtu asak hpun hte rau asak hka nu lwi sa wa ai.
- B. Wan pyengdin ngu ai sǎgu kǎsha gaw Kǎrai Kǎsang a hpung shingkang hte mung, Kǎrai a nhtoi dan leng lam hte mung, mǎre hta Kǎrai Kǎsang hte rau nhtoi hku nna htoi tu na rai nga ai—21:23, 22:5.
- C. Kǎrai Kǎsang, sǎgu kǎsha hte asak hka hku nna mǎsat kumla gǎlaw ai Wēnyi gaw htani htana a mǎtu baw (tingnyang a ahkaw ahkang hpe mǎdi mǎdun ai) lǎwu na hkrang shaw la hkum ai ni a kǎta de shi hkum nan hpe kǎran kǎchyan ya nga ai lam hpe tsun da ai.

- D. Yerusalem märe nnan a nmaw lam gaw pat zawn htoi nna (21:21), asak hka nu lwi ai märe nmaw lam kä-ang ding yang lwi nga ai (22:1). Aja gaw Kārai Kāsang a mābyin māsa mäsāt kumla re mājaw, Kārai Kāsang a hkrang shaw la hkrum ai māsha ni a shāni shāgu na asak hkrung lam a mātu shingdaw nlu ai lādat hku nna Kārai hte seng ai asak gaw Kārai hte seng ai mābyin māsa hta lwi nga ai hpe anhtē mu lu ga ai.
- E. Tengman ai Chyum laika na mätsing mäsāt mahkra a ngut kre hpring tsup ai lam rai nga ai Yerusalem märe nnan gaw Kāwa—Kāsha hte Chyoi pra ai Wēnyi ngu ai Mādu a Kārai hte seng ai mäsūm lāngai hta Kārai Kāsang rai nga nna, Mādu a lāta la hkrum ai, hkrang shaw la hkrum ai, ningnan kālang bai shāngai hkrum ai hkrang nsam gālai shai ai hpung shingkwang shang sha na māsha ni hte rau shanhtē a htani htana shāman chyēju hku nna gāyau gumhpawn let nga nga ai. Dai shāman chyēju gaw Bu hkawm laika 6 hta Isreal amyū māsha ni hphang de Kārai Kāsang shāman chyēju a jāhtum du shāngut shākre ai lam nan rai nga ai—Mādun; - Shr. 12:3, 12, 14, 22, 22:1-2.
- VI. **“Kālang lang anhtē gaw anhtē a māsa lam hpe myit sawn sumru yu ai ten hta, anhtē hta lāma ma hpa mung nga ai lam hpe hkam sha nna, myit htum yang myit htum na re. Jan npu e nga ai yawng māyawng hte Wēnyi māsa lam shingwang hta nga ai yawng māyawng mung anhtē a mātu kāman lila ni a kāman li la rai yang rai na re ngu hkrang pru nga ai. Anhtē gaw Hpung asak hkrung lam hta nan pyi lāma ma hpa mung jet ai lam nga ai ngu hkam sha yang hkam sha lu ai. Ndai lādat hku anhtē hkam sha lu ai rai yang, anhtē hpa gālaw ging a ta? Mäsūm lāngai Kārai hphang de anhtē kāyin wa ging nga ai. Mādu gaw anhtē a jet ai shāman chyēju hte gambum nan rai nga ai. Shāman chyēju hku nna Mādu hpe lu la na mātu gaw kāde nan shāman chyēju rai nga a hka! Mādu a myi man, Mādu a myi man nga na mātu hte chyēju hku nna, Mādu hpe shāni shāgu kābu gāra lu na mātu ngu ai gaw kāde nan shāman chyēju rai nga a hka! Anhtē mätsan jamjau hkrum māgang, chyēju hku nna Mādu hpe anhtē kābu gāra lu māgang rai nga ai. Anhtē a ntsa de Mādu a māda māra ai lam, myit hkut ai lam, ngang kang shāngun ai lam nga na mātu ngu ai gaw kāde dāram shāman chyēju rai nga ai hka! Mādu hta, Mādu hku nna, Mādu hte rau simsa ai lam nga na mātu ngu ai gaw kāde dāram shāman chyēju rai nga a hka! Ndai gaw anhtē a shāman chyēju ngu ai mäsūm lāngai Kārai nan rai nga ai. Hkristu a chyēju, Kārai Kāsang a tsawra myit hte Chyoi pra ai Wēnyi a kānawn mäsūm ai gaw nanhtē mahkra hte rau anga nga u ga law”.**